



බයිබල් කියවීම

ගුද්ධවූ කානික්ක දේව මාතා දෙව්මැදුර,
බෝලවලාන, මීගමුව.



ආගමන සමයේ 1 වන ඉරුදින
(පළමු වසර)

යෙසායා දිවැසිවරයාගේ පොතින් උපුටා ගත් කොටසකි

(“සමීඳාණෝ ස්වකීය රාජ්‍යයේ සදාතන සාමය භුක්ති විඳීමට
අප සැම කැඳවන සේක”)

ජුදා සහ ජෙරුසලෙම පිළිබඳව ආමොස්ගේ පුත් යෙසායාට දෙවියන්
වහන්සේ දුන් පණිවුඩය මෙසේය. මතුකාලයේදී සමීඳුන්ගේ දෙවි මැදුර පිහිටා
ඇති කන්ද, උතුම් ලෙස ද සියලු කඳු වලට ඉහළින් තිබෙන ලෙස ද පිහිටුවනු
ලබන්නේ ය. සියලු ජාතිහු එතැනට ගලා එන්නෝය. බොහෝ දෙනෙක්
පැමිණ මෙසේ කියනු ඇත. එන්න, අපි යමු. සමීඳුන්ගේ කන්දට නඟිමු:
ඉස්රායෙල් දෙවිඳුන්ගේ මැදුරට පිවිසෙමු; එතුමාණන් පෙන්නන මාර්ගය ගැන
ඉගෙන, එහි ගමන් කරන්නට අපට හැකි වනු ඇත. මන්ද, සමීඳුන්ගේ පණිවුඩය
පැමිණෙන්නේ සියොන් කන්දෙන් ය; එතුමන් සෙනඟට කතා කරන්නේ
ජෙරුසලෙමෙන්ය. මහා ජාතීන් අතර හේද එතුමාණෝ නිරවුල් කරන සේක;
එතුමාණෝ ජාතීන්ගේ කාරණ තීන්දු කරන සේක. තමන්ගේ කඩුවලින් නගල්
ද තමන්ගේ හෙල්ල වලින් දැකැති ද ඔවුහු සාදා ගන්නෝ ය. ජාතියක් ජාතියකට
විරුද්ධව කඩු ගන්නේ නැත. ඔවුන් යුද්ධයට පුහුණු වන්නේත් නැත. අහෝ!
ජාකොබ්ගේ වංශය, එන්න, සමීඳුන්ගේ ආලෝකයෙහි අපි ගමන් කරමු.

දේව වචනය මෙසේ ය.

ඔබගේ පිළිතුර :

**“සම්ඳුන්ගේ මැදුරට යමු” යි ඔවුන් කී විට
මම ප්‍රියයෙන් පිතෘ ගියෙමි”**

ගීය : “දෙවි මැදුරට යමු” යි ඔවුන් මට කී විට මම ප්‍රියයෙන් පිතෘ ගියෙමි.
එම්බා ජෙරුසලෙම ! අපේ දෙපා තිගේ වාසල් ඇතුළේ තබා තිබේ.

ඉසුරායෙල් සෙනගට නියම කළ ලෙස ගෝත්‍රයෝ, එනම් සම්ඳුන්ගේ
ගෝත්‍රයෝ, එතුමන් නමට තුනි පුදන පිණිස මෙම නගරය වෙත
පැමිණෙති. මන්ද, සිංහාසනය, එනම්, දාවිත්ගේ සිංහාසනය සෙනග
විනිශ්චය කරන පිණිස එහි පිහිටා තිබේ.

ජෙරුසලෙමේ සාමය උදෙසා යැදුම් පුදන්න; තිට ප්‍රේම කරන්නෝ
දියුණු වෙත්වා! තිගේ පවුරු තුළ සාමය බැබළේ වා! තිගේ මාලිගා
තුළ සුරැකිතාව පවතීවා! මාගේ නෑ මිතුරන් නිසා මම මෙසේ කියමි:
“ජෙරුසලෙම තුළ සමාදානය වේවා!” අපේ දෙවි සම්ඳුන්ගේ
මාලිගාව මෙහි ඇති නිසා මම තිගේ යහපත සොයන්නෙමි.

පාවුලු තුමා රෝමවරුන්ට ලියූ හසුනින් කොටසකි

(“අපේ ගැලවීම ළඟ ළඟම පැමිණේ”)

මේ සියල්ලෙහි දී, තීරණාත්මක කාලය පැමිණ ඇති බව සිතට ගන්න. මෙය නින්දෙන් අවදිව සිටිය යුතු වේලාව ය. මන්ද, අප විශ්වාස කිරීමට පටන්ගත් කාලයට වඩා, අපේ ගැලවීම දැන් ළං වී ඇත. රැය බොහෝ දුරට ගෙවී ඇත. දිවා කාලය ළඟ ය; එබැවින් අන්ධකාරයේ ක්‍රියා ඉවත ලා, ආලෝකයේ අවි ආයුධ වලින් සැරසී දිවා කාලයට ඔබ්බ සේ අපේ කල්ක්‍රියාව සකසා ගනිමු. අශෝභන උත්සව වලින් ද මධුපානෝත්සව වලින් ද කාම තෘෂ්ණාවෙන් ද සල්ලාලකමින් ද අඬදබර හා ඊර්ෂ්‍යාවෙන් ද වැළකී සිටිමු. ස්වාමීන් වන ජේසුස් ක්‍රිස්තුන් වහන්සේ නමැති සන්නාහයෙක් සන්නද්ධ වන්න, මින් මතු පසිඳුරන් පිනවන පිණිස පාප ආශාවන්ට ඉඩ නොදෙන්න.

දේව වචනය මෙසේ ය.

ආලේලියා ! ආලේලියා !

“සම්ඳුනි, ඔබේ තිර පෙම අපට පෙන්නුව මැනව.
ගැලවීමේ පිහිට ද අපට දානය කළ මැනව.”

ආලේලියා ! ආලේලියා !

මතෙව් තුමාගේ ශුද්ධවූ සුවිශේෂයෙන් උපුටා ගත් කොටසකි

(“ඔබත් අවදිව සූදානම්ව සිටින්න”)

ජේසුස් වහන්සේ මෙසේ කී සේක. “නෝවාගේ දවස්වල දී සිදු වූ ලෙස ම මනුෂ්‍ය - පුත්‍රයාගේ පුනරාගමනය ද සිදු වන්නේ ය. එකල, ජල ගැල්මට පෙර, නෝවා නැවට ඇතුළු වූ දිනය දක්වා, ඔවුහු කමිත් බොමිත්, ආවාහ විවාහ වෙමින් කල් යැවූ හ. ජල ගැල්ම පැමිණ සියල්ලන් ගසා ගෙන යන තුරු ඔවුහු කිසිවක් නොදත්හ. මනුෂ්‍ය - පුත්‍රයාගේ පුනරාගමනයේ දී ද එලෙස ම සිදුවනු ඇත. එකල මනුෂ්‍යයෝ දෙදෙනෙක් කෙනෙහි සිටිනු ඇත; එක් කෙනෙක් ගනු ලබන්නේ ය. අනික් තැනැත්තා අත්හැරදමනු ලබන්නේ ය. ස්ත්‍රීහු දෙදෙනෙක් ඇඹරුම් ගලේ අඹරමින් සිටිනු ඇත. එක් කෙනෙක් ගනු ලබන්නී ය; අනික් තැනැත්තිය අත්හැර දමනු ලබන්නී ය. එබැවින් අවදිව සිටින්න. ඔබගේ සම්ඥාණන් වහන්සේ කිනම් දවසක වඩින සේක් දැයි ඔබ නොදන්නාහු ය. සොරා කොයි යාමයේ එන්නේ දැයි ගෙදර ස්වාමියා දැන සිටියා නම්, ඔහු නොනිදා සිට තමාගේ ගෙය බිඳීමට ඉඩ නොදෙන බව දැනගන්න. එබැවින් ඔබත් සූදානම්ව සිටින්න. කුමක් නිසාද ඔබ බලාපොරොත්තු නොවන පැයක දී මනුෂ්‍ය - පුත්‍රයාණෝ වඩින සේක.”

ස්වාමින් වහන්සේගේ සුඛාරංචිය මෙසේ ය.